




# నక్షా - సింకెప్టనాడ్ మూకవిడై - టెలివిజన్

యుద్ధాల్ గలిచిన రాజుల ముఖాలెలా వుంటాయో నాకు తెలీదు. తీవమైన పోటీగల ఎన్నికల్లో నెగ్గిన అభ్యర్థుల ముఖారవిందాలెలా వుంటాయో నేను చూశ్చేదు. కాని మా ముఖాలు అంటే నా మొఖమూ, మా ఆవిడ ముఖమూ వారి ముఖాలకేమాత్రమూ తీసిపోవని ఖచ్చితంగా చెప్పగలను.

టీవీ షాపులోంచి తెలివిజన్ నెట్ ని అతిభద్రంగా వట్టుకుని బయటి కొచ్చిన నేను బాక్సింగ్ చాంపియన్ షిప్ గెలుచుకున్న మహమ్మదాలీ లానూ, డబుల్ నెంచరి కొట్టిన సునీల్ గవాస్కర్ లానూ వున్నా న న న డ ం ఏమాత్రం అతికయోక్తి కాదు.

అవును మరి. తెలివిజన్ కొనడం అనేది మేమిద్దరమూ గత నెల రోజు ల్నాంచి రోజూ కంటున్న స్వప్నం. ఆ స్వప్నం ఇవాళ సత్యమై కళ్ళెదుట నిలిచింది: ఇక మేం నేల మీదెలా నడుస్తాం చెప్పండి? "జాగ్రత్తండి" టీవీ నెట్ మీద ఆప్యాయంగా చెయ్యేస్తూ అంది శ్రీమతి.



“చంటి పిల్లాడికన్నా జాగ్రత్తగా చూస్తున్నాను గానీ రిక్తా నిలుపు”  
 రిక్తాని పిలవడానికో అడుగు వేసే ఆగింది  
 “తెలివిజ్జన్ పట్టుకుని రిక్తాలో వెళ్తే ఏం బావుంటుందండీ.”

“అవున్నిజ్జమే సుమా. మన సంగతెలా వున్నా టీవీ వసువు నిలపాలి ముందు. ఆటోని పిలు.”

ఆటో ఎక్కి కూర్చున్నాం.

“క్రింద వెడతారా?”

“వద్దొద్దు ఒళ్ళోనే వుంచుకుంటాను. కుదుపులకేమైనా దెబ్బ తగలొచ్చు.”

“అదీ పాయింటే సుమండీ” అని  
 “బాబూ- కాస్త స్లోగా ప్రోనియ్యవయ్యా” అంది ఆటో డ్రైవర్.

అతడు మా వంక కించిత్తు వింతగా చూసిన మాట యదార్థమే అయినా, పట్టించు కునే స్థితిలో లేం మేం.

“హమ్మయ్య, మొత్తాని తెలాగైతేనేం టీవీ కానేశాం. లోకంలో తమ కొక్కరికే వున్నట్టు పేర్ల వయ్యాలూ ప్రోయింది వనజ” నిరసనగా అంది మా ఆవిడ.

వనజ నా స్నేహితుడి భార్య. వాడు కనిపించినప్పుడల్లా మా ఇంటికి రండ్రా. మా ఇంటికి రండ్రా అంటూ పీకేస్తున్నాడన్నెప్పి నెలరోజులక్రితం ఓ ఆదివారం పూట నేనూ. మా ఆవిడా వాళ్ళింటికి వెళ్ళాం. వెళ్ళేక తెల్సింది వాళ్ళమధ్యే తెలివిజ్జన్ కొన్నారని. ఆ సంగతి ముందే తెలిసుంటే వెళ్ళేవాళ్ళం కాదేమో. కాని వెళ్ళేం గనుక దానిని చూడక తప్పలేదు. వాళ్ళు చెప్పిన సొదా వినక తప్పలేదు.

ఆ చుట్టుప్రక్కల తెలివిజ్జన్ యాం తెన్నా తీవిగా నిలబడిన ఇల్లు తమదేననీ, దానివల్ల తమకెంతో చక్కగా కాలక్షేపం అవుతోందనీ, సినిమాల ఖర్చు పూర్తిగా

తగ్గిపోయిందనీ, అందరూ తమని చూసి ఈర్ష్యపడుతున్నారనీ కామాలూ, పుల్ స్టాపులూ లేకుండా వనజ తెలివిజ్జన్ పురాణం విన్నించేసరికి నాకే ఏవిటోగా ఒళ్ళంతా చీమలు పాకినట్టుగా అన్నించింది. ఇక మా ఆవిడ సంగతి చెప్పాలా?

వాళ్ళ గడపదాటి రెండడుగులేశామో లేదో “వనజకి చూశారా ఎంత గర్వమో. ఎలాగైతే తమకే తెలివిజ్జన్ వుందని గొప్ప! బడాయి! నాకున్న ముత్యాల నెక్లెస్లాంటి నెక్లెస్ తనకుందా? నాకున్న కాళ్ళీరు సెల్కు చీరలాంటిది తనకెక్కడిది? ఎలాగైతే లిక్కూ లిక్కూమని దొక్కు తెలివిజ్జన్ కొన్నారని మురిసిపోతున్నార మొగుడూ వెళ్ళాయి. అదీ ఓ గొప్పేనా బోడిగొప్ప!” అంది మా ఆవిడ అక్కసుగా.

నేను మానం వహించేసరికి “మాట్లాడ రేపండీ” అంది.

“అవునవును” అన్నాను నిజం చెప్పొద్దూ మనస్ఫూర్తిగానే అన్నాను. వాళ్ళ ప్రవర్తన నాకూ బొత్తిగా నచ్చలేదంటే నమ్మండి.

“ఆవిడది ఆడ నోరు గనుక ఎగిరిపడిందనుకోండి. మీ ప్రండ్ కేమొచ్చిందండీ రోగం? తనూ నేనమ్మా అంటూ చొల్లు కార్చుకుంటూ చెబుతాడా?”

“వాడి ప్రవర్తనా నాకు నచ్చలేదు.”

“ఇలాటి వాళ్ళనుకుంటే మీ రెంత పట్టు బట్టినా వచ్చేదాన్ని కాదు బొత్తిగా సంస్కారం లేదు....” అంటూ వాళ్ళ మీద కాసేపు అక్షింతలు వేశాక దృఢస్వరంతో అంది “మనమూ తెలివిజ్జన్ కొందా మండీ.”

నడినెత్తి మీద పిడుగుపడ్డట్టు అదిరి ప్రోయాను. పిచ్చిగా చూశాను.

తనో నిశ్చయానికొస్తే ఇక దానికి తిరు గుండదని తెలుసు. అయినా వారించకుండా

వుండలేకపోయాను.  
 “నీకేమైనా మతిపోయిందా. తెలివిజ్జన్ అంటే మాటలనుకున్నావా? దగ్గర దగ్గర రెండున్నర వేలుంటుంది. మన చేతికొచ్చే జీతం ఆరొందలే నాయె. నాలుగు నెలల పాటు అన్నం మానేసి గాలి బోంచేసి అద్దిల్లు వదిలేసి చెట్టుక్రింద కాపురం పెడితే తప్పకొన్నం.”

“మీ ప్రండ్ కొన్నేదూ? అతడి జీతం అయిందలకన్నా తక్కువే అన్నారుగా.”

“అది నిజంగనుక అన్నాను. మరెలా కొన్నాడూ అంటావా వాడు వని చేసేది ఆర్టీవో ఆఫీసులో. రోజుకి అధమ పక్షం వీడి వాటాకి వందరూపాయ లొస్తుందిటలంపం. వాడికేం టీవీలూ కొంటాడు. స్కూటర్లూ కొంటాడు. వాడితో పాటు మనమూ ఎగరాలంటే ఎలా?” ఆవిడ దృష్టిలో నేను తక్కువ కాకూడదనే వుద్దేశ్యంతో కాస్త గట్టిగానే అన్నాను. నేను అవినీతిపరుణ్ణి. దేశద్రోహినీ కాలే నంటూ చిన్న ఉపన్యాసంకూడా యివ్వాలనిపించింది గాని మేంనడుస్తోన్నది బజార్లో గనుక ఆ ఉపన్యాసం వినే అదృష్టం ఆవిడకి లేకుండా పోయింది.

“ఏమైనాసరే మనం కొనాలిందే. తలకాయెంచి పైళ్ళు రాసే గుమస్తాలు కలలో కూడా టీవీని కొన్నేరంటుందా మీ ప్రండ్ భార్య? తన మొగుడు పైళ్ళు రాయకపోతే పైళ్ళమీద సంతకాలు పెడుతున్నాడను కొంటోందా మీ వనజ?”

“ఆవిడ సంగతలావుంచుగాని మనం టీవీ కొనాలనుకోవడం అత్యాశే అవుతుంది సుమా.”

“మీకు పౌరుషం లేదా? ఆవిడన్ని మాటలన్నాక....”

“ఇది మాటల వ్యవహారం కాదు. మూటల వ్యవహారం”

“ఏం వర్లేదులెండి. ఈ నెల నుంచి పేవర్ కొనడం మానేద్దాం. ఒక పావులీటరు పాలు తగ్గించేస్తాను. పనిపనిపిని మాన్పించి నేనే అంట్లు తోమేసుకుంటాను. బట్టలు కూడా నేనే వుతికేస్తాను. చాకలి ఖర్చు పూర్తిగా మిగులే. ఇంకా.... టీవీ వున్నప్పుడు రేడియో అనవసరింకదా-దాన్ని అమ్మేద్దాం. కనీసం రెండొంద లొస్తాయి. మధ్యాహ్నం టిఫిన్లు మానేద్దాం. మీకింత అన్నం. కూరా బాక్సులో పెట్టిస్తాను తిందురుగాని అన్నట్టు మీరు ఆఫీసుకి బస్సులో వెళ్ళకుండా కాస్త పెందరాళే బయల్దేరి నడిచి వెళ్ళిపోదురు గాని. గట్టిగా నడిస్తే పావుగంటలో వెళ్ళిపోవచ్చు. ఏమంటారు?”

“చూడు కుసుమా- నువ్వు చెప్పినవన్నీ గట్టిగా అమలుపరిస్తే నెలకి మహా మిగిలే

వంద రూపాయలు మిగుల్తాయి. ఆ లెక్కన టీవీ కొనాలంటే రెండేళ్లు పడుతుంది. ఈ లోగా రెండో మూడో యూనియన్ బడ్జెట్ లాస్తాయి గనుక దాని ధర అప్పటికి దగ్గర దగ్గర నాలుగు వేలవుతుంది. అంచేత నా మాటవిని దానిసంగతి మర్చిపో. ఆ సలివాళ మనం వాళ్ళింటికి వెళ్ళు లేదనుకో."

చీత్కారంగా చూసిందావిడ.  
నేను కొంచెం ఇబ్బందిగా ఫీలయ్యాను. ఆ గొడవ ఆవిడకే వదిలెయ్యకుండా అనవసరంగా వ్రేలుపెట్టినందుకు.

"మీ మగాళ్ళెప్పుడూ ఇంతే" విసురుగా కోపంగా అనేసి విసవిసా నడిచింది నాకంటే ముందు.

ఆమె నెత్తిమీద నీళ్ళకుండ భక్కున పగిలిందనీ. అదిరనబడకూడదనే ఆవిడ ముందు వెళ్ళిపోయిందనీ నాకు తెలుసు. కానేం చెయ్యను. ఆవిడ కోపం పోగొట్టి ప్రసన్నురాలిని చేసుకోవాలంటే టీవీ కొంటానని వాగ్దానం చెయ్యాలి. మరి డబ్బో?

డబ్బు పుట్టేమార్గం గురించి కంప్యూటర్ కన్నా వేగతివేగంగా ఆలోచించాను గని. బొత్తిగా ఒక్క ఐడియాకూడా రాలేదు. ఇంతలో అదృష్టవశాత్తూ ఓ బ్యాంకు కన్పించింది. బ్యాంకు కన్పించేసరికి అప్పు గుర్తొచ్చింది. అప్పు గుర్తొచ్చేసరికి పి. యఫ్. లోన్ బుర్రలో మెదిలింది!

"కుసుమా, కుసుమా" అంటూ హుషారుగా రెండడుగులు ముందుకేసి ఆమెనికలిసి "ఒక్క నెలలో టీవీ కొనేద్దామోయ్" అన్నాను- చెప్పొద్దూ కాస్త సైయిల్ గానే అన్నాను.

విప్పారిన నేత్రాలతో అనుమానంగా చూసింది.

"నిజమేనోయ్. ప్రామిస్".

"డబ్బు...."

"దానికో ఏర్పాటు చేస్తున్నాలే. పీయప్ లోన్ ఓ వెయ్యిరూపాయలవరకూ వస్తుందిలే అప్లయ్ చేస్తాను. మిగతా సొమ్ము వాయిదాల్లో కడదాం. వాయిదాల పద్ధతిలో ఇంచు మించు అన్ని షాపులవాళ్ళూ అమ్ముతున్నారకదా."

నమ్మలేనట్లు చూస్తోంటే "నిజమోయ్. నీతోడు" అన్నాను.

అప్పటిగ్గాని ఆవిడకి పూర్తిగా నమ్మకం కలగలేదు. కలిగేక మబ్బులు తొలగిన ఆకాశంలోని జాబిలీలా ప్రకాశించిం దామెముఖం. ఆ జాబిలీని చూసిన సంద్రంలా వుప్పొగింది నా హృదయం ఆనందంతో.

"మీరు నిజంగా చాలా మంచివారండీ."

నా భుజాలు రెండంగుళాలు పెరిగాయి.

"నేనుకూడా కొంచెం పొదుపు చేస్తా

నైండి. వాయిదాలు తేలిగ్గా తీర్చెయ్యొచ్చు. మనం వనజావాళ్ళ టీవీకన్నా మంచికంపెనీ టీవీ కొనాలండీ."

"ఓ-అలాగే"

ఇంతలో సిటీబస్సు రాకతో ఆగిన మా సంభాషణ మళ్ళీ బస్సు దిగేక కంటిన్యూ

అయ్యింది.  
"అవునూ మనింట్లో టీవీ ఎక్కడ పెడదామండీ?" మా ఆవిడ బుర్రలోంచి వూడిపడిందో అనుమానపు ముక్క!  
"అదీ నిజమేనోయ్ మనముంతోన్నది రెండు గమల పోర్సన్లో. ఒకటి వంటగది.



# షర్టీఫైడ్ పౌదువు అది సురక్షితం చేయండి

- 3 సంవత్సరాల వడ్డీ సర్టిఫికేట్లు**  
88.5% మార్గం ద్వారా మిగు మరల పొందే వడ్డీక వివరాలు
- సురక్షవర్తన క్యాష్ సర్టిఫికేట్లు**  
3 వలం 18 నెలల క్యవెన్టో మీ ద్వారా రెండింతులుగా పెరిగిస్తాయి
- రిటెరింగ్ డిపాజిట్ (చనాళి)**  
రూ. 50/- లేక రూ. 1000 వరకు నెలవలకు మంచి రాబడివివరాలు
- నోటీస్ డిపాజిట్**  
సాచు 12% - సాచు 13% - సాచు 14% వడ్డీ 15 రోజులు - 30 రోజులు - 60 రోజులు వరకు
- సేవింగ్ డిపాజిట్ (చనాళి)**  
సాచు 12% వడ్డీక వివరాలు



**స్వర**  
స్వరాస్ అండ్ ఇన్ వెస్ట్ మెంట్స్  
బ్రాహ్మణ్ రిజిస్టర్డ్ కంపెనీ.  
88, ఎమ్. జి. రోడ్డు, తెంగళాడు-500 001  
ఫోన్ : 579828

**స్వరవారి ఆకర్షణీయైన ప్రణాళికలు**

అతిక వివరాలకు ప్రాచీన్ బ్యాంకులో వెళ్ళండి  
హైదరాబాద్-పుస్తాంబలి కాంపెక్స్, 210, 2 వ అంతస్తు, కో. ఉస్మానియా మెడికల్ కాలేజీ ఎదుట-500 091. విజయవాడ-28, 28, 2, ఎస్. కె. సి. వి. గర్స్ హైస్కూల్ ఎదుట  
బాగల్పూరు దండ్ల రోడ్డు, గాంధీనగర్-520 003 కాకినాడ - రోడ్ నెం 28-1-3 తెలవర్ పేట, వ్యవసాయం మార్కెట్, రెండవ ఎదుట, 533 001 ఫోన్ : 5237  
విల్లా- నెం. 18, 1882, బ్రాంక్ రోడ్డు, దళవర కాంపెక్స్-524 001  
కర్నూలు- 48, 38, 2, సాత్కూ రోడ్డు ఎదుట, గాంధీనగర్-518 001 ఫోన్: 1427  
కల్యాణ్, హ్యూరీల్, కోయంబూరు, తిరువనంతపురం  
కాంపె:- మద్రాసు, మద్రై, ఎల్సేకం, పాండిచేరి

2వ ఫ్లోర్, కొల్లూరు బిల్డింగ్స్ సూర్యబాగ్ విశాఖపట్నం - 530 020

MASSCOM

రెండోది బెవరూమ్ కమ్ డ్రాయింగ్ రూం. మరేం చేద్దామంటావో?"

"ఎలావోలా ముందు గదిలోనే పెట్టాలండీ మనింటికెవరై నావస్తే ముందు టీవీయే కనిపించాలి" ఖండితంగా అంది.

"మరి మంచం ఏం చేద్దాం?"

"వంటింట్లోకి మారిస్తే?"

"వంటిల్లే బెవరూమ్? ఎవరై నా వింటే నవ్విపోతాయి."

"మనం చెబితేగాని ఇతర్లకి తెలీదండీ. కానీ టీవీని చూడానికి మనింటికొచ్చిన వాళ్ళంతా బెవరూమ్లో టీవీ వుండటం చూసి ఏదోగా అనుకోవాలా?"

"అనుకుంటే అనుకోనీ గాని ఆ వంటింట్లో నేను పడుకోలేను."

"పోనీ ఓ పని చేద్దామండీ. రాత్రుకు ముందు గదిలో పడుకుందాం. పగలు మంచాన్ని వంటింట్లో పెట్టేద్దాం."

"రోజుకి రెండుసార్లు మంచాన్ని అటూ, ఇటూ తిప్పాలన్న మాట."

"చూసేవాళ్ళకి హాం గు గా కనిపించాలంటే కొంచెం ఇలాటివి తప్పవండీ. టీవీ వుందంటే ఎంత గొప్ప! ఎంత గౌరవం! ఎంత మర్యాద!"

"ఇంక చాలు చాలు మావాడిభార్య గుర్తొస్తోంది."

"ఆ వనజకీ, నాకూ సాపత్యముంటండీ? సత్యభామలా పోజుపెట్టింది."

"పూరికే అన్నాన్నే-అంతా చూస్తున్నారు, నవ్వు నడు."

తాళం తీసి ఇంట్లో ప్రవేశించాం.

ఏ ప్రక్కన టేబుల్ పెట్టి దానిమీద టీవీ పెట్టాలో అప్పటికప్పుడే స్థలనిర్ణయం చేసి గాని మరో కార్యక్రమంలోకి దిగలేదుమేం.

ఆ మర్నాడే లోన్ కి అప్లై చేశాను. ఇంట్లో అడుగు పెట్టకుండానే మా ఆవిడ అడిగిన ప్రశ్నకి జవాబుగా తలూపానో, లేదో ఆవిడంది మళ్ళీ "అప్లై చేసి వూరుకుంటే కాదండీ. త్వరగా ఛాంక్స్ న్

అప్లై చేయండి. వీలుంటే ఆ సెక్షన్ వాళ్ళని కలుసుకోండి."

"అలాగే".

"మన ప్రక్కంటి పిన్నిగారూ, ఎదురింటి కాంతమ్మగారూ ప్రక్క- పోర్లన్ లోని కమలా అంతా మనం టీవీ కొంటున్నందుకు ఈవ్యక్త చస్తున్నారనుకోండి".

"అప్పుడే వార్త చాలా దూరం ప్రమాణం చేసిందన్న మాట".

"మీదంతా చిత్రమండీ. కొంటున్నప్పుడు కొంటున్నట్టు చెబితే తప్పేవిటండీ!"

"కొన్నాక ఎలాగూ తెలుస్తుందిగా".

"ఏమో బాబూ- ఎవరికీ చెప్పకుండా లోపలే దాచుకోవడం నాకు చేతకాదు".

మరి రెండోజులకి వివిధ పేపర్లలో, పత్రికలలో వచ్చిన తెలివిజన్ ఎడ్యర్ టైట్ మెంట్లని కట్ చేసి పట్టుకొచ్చి "వీటిల్లో ఏమోడల్ తెలివిజన్ బావుందో సెలక్టు చెయ్యండి" అంది మా ఆవిడ.

"చేద్దామోయ్ కంగారేవిటీ."

"అయ్యో రామా- అదేం మాటండీ. ఇంకో ఇరవై రోజుల్లో కానబోతూ కంగా రెండుకంటారేవిటీ ఈలోగా మనకి వచ్చిన కంపెనీని సెలక్ట్ చేసుకుని దాని బాగోగుల గురించి నలుగురినీ వాకబు చెయ్యొద్దూ"

"అయితే ఇలా ఇయ్యి చూస్తాను."

"అవన్నీ తీరిగ్గా చూద్దురుగానికానీ- ముందిది చూడండి. ముచ్చటగా వుంది కదూ?" అంది ఓ కటింగ్ చూపిస్తూ.

అది ఆవిడకి నచ్చిందని అర్థమైపోయింది. దానికే ఓటువెయ్యక తప్పలేదు.

ఆ మరుసటి వారం అబిడ్స్ వెళ్ళి మేం సెలక్ట్ చేసుకున్న కంపెనీ టీవీ ఖరీదూ వాయిదాలపై అమ్మకానికిగల షరతులూ తెలుసుకువచ్చాం ఇద్దరం.

ఇంకో వారంరోజులకి టీవీ కొంటా మనగా "ఏమందోయ్ మనం అసలు సంగతి మర్చిపోయాం" అంది శ్రీమతి.

నా గుండెల్లోంచి ఎక్స్ ప్రెస్ రైళ్ళు దూసుకుపోతోంటే "ఏవీచే అదీ" అనడి

గాను ఆత్రంగా.

"ఇంకా ఏవిటని నెమ్మదిగా అంటారేవిటండీ. టీవీని టేబుల్ మీద పెడుతాంకదా మనం ఎక్కడ కూర్చుని చూద్దాం!"

"వనజా వాళ్ళనే కుర్చీల్లో కూర్చుండాం."

"అబ్బేబ్బే కుర్చీలేం బావోవండీ. పైగా వాళ్ళలానే మనమూ కుర్చీ వేసుకుంటే ఇక మన గొప్పేవిటి చెప్పండి?"

"గొప్పల జోలెండుకులే...."

"ఇంట్లో టీవీ పెట్టుకుని గొప్ప లెండు కంటారేవిటండీ ఖర్కా! ఓ ప్రక్కన కొత్త టీవీ, యింకో ప్రక్కన పాతకుర్చీలూ వుంటే చూసినవాళ్ళు నవ్వొర్తండీ."

"మరి నన్నిప్పుడెందులో దిగమంటావ్ చెప్పు"

"మీరెప్పుడూ ఇంతే. నామాటొక్కటే సరిగ్గా వినిపించుకోరు కదా."

"వినిపించుకోవడం ఏవిటి యాఖంగా అమలుపరిచేసూంటేను. నావ్పక ఏం చేద్దామంటావో చెప్పు. చెప్పే ముందు మన తాహతుగురించి ఒకటికి రెండుసార్లు ఆలోచించి మరీ చెప్పు."

"అన్నీ ఆలోచించానైండీ. ఏమండీ సోఫా ఖరీదెంతుంటుండీ" గోముగానే అడిగింది పాపం. కాని నా ఒళ్ళంతా క్రొత్త జేడ్డుతో చీరి కారంపూసినట్లుగా మండింది.

"నాలుగొందలకి వైనే గాని ఒక్క వై సా తగ్గదు."

"అంతేకదా పర్లేదులెండి. మీరింకా

ఏ వెయ్యో అంటారేమోనని హాడిలిచస్తున్నా ననుకోండి. సాయంత్రం ఆఫీసు నుంచి వెందలాడే వచ్చేస్తే బజారు కెళ్ళి ఒక సోఫా, గుమ్మానికి, కిటికీకి కర్టెన్లు, రెండు పెయింటింగులూ కొనుక్కొద్దాం."

"రామ రామా" తల పట్టుకునికూర్చుండిపోయాను.

"ఏమయ్యిందండీ."

"ఖానీ - ఖానీ."

"చాలైంది ఎవరై నా వింటే నిజంగానే ఖానీ జరుగుతోందనుకుంటారు."

"ఇప్పుడు జరగడంలేదూ- మాటల్లో నిలుపునా చంపేస్తున్నావుకదా నన్ను?"

"అయ్యో మీకెలా చెప్పాలి. శుక్రవారం పూట చావుచావు అంటారేవిటండీ ఖర్కా."

"అననుగానీ కాపర్స్ కూడా సువ్వే తెచ్చి అవి కొందాం, ఇవి కొందాం అంటే బావుంటుందోయ్."

"ఇదిగో ఈ గాజులు తీసుకెళ్ళి ఏ బ్యాంకులోనైనా తాకట్టుపెట్టండి. చులాగ్గా అయిదొందలిస్తారు. నెమ్మదిమీద తీర్చుకుందాం."

"కుసుమా!"



“అవునండీ. మన గదిలో ఇప్పుడు టీవీ పెడితే దిష్టిబొమ్మ మెడలో బంగారు లాకెట్ వేసినట్టుంటుంది. సోఫా, కర్టెన్లు, పెయింట్లుంటాయి వుంటే చాలాగొప్పగా. అందంగా వుంటుంది. చూసే వాళ్ళొక్కసారే డంగై ప్రోతారు. ఇక మీ వసజ్చూస్తే ఏడ్చి మొత్తు కుంటుంది”

“మనం ఆవిడతో పోల్చుకుని ఆనవన రంగా ఖర్చులు చేస్తున్నామేమోనని నా అనుమానం.”

“ఇదేం పెద్ద ఖర్చుకాదులెండి. ముందు నా మాట వినండి చెబుతాను”

వినక తప్పదుగనక విన్నాను. నిన్ననే అవన్నీ కొనేసి మా గదిని మాకు చేతనై వంత గొప్పగా అలంకరించాం.

ఇవాళ పీ.యచ్. లోన్ చేతికి రావడంతో టీవీ షాపులో ఆ డబ్బు కట్టేసి టెలివిజన్ చంకనెట్టుకుని విజేతల్లా ఇంటి ముఖం వడుతున్నాం ఇప్పుడు.

“ఇదిగో బాబూ ఆ ప్రక్కదే మా ఇల్లు. అక్కడ ఆపు” ఆటో ఆటన్తో అందావిడ. ఆటో ఆగింది

ఏడు రూపాయల చిల్లర అతడికి సమర్పించి వీధిలో వాళ్ళందరికీ కన్పించేలా టెలివిజన్ సెట్ని పట్టుకుని కొన్ని నిమిషాలు వీధిలో గడిపాం.

తాళంతీసి “ఒక్క నిమిషం వుండండి” అంటూ లోపలికెళ్ళి ఓ కొబ్బరికాయ తెచ్చి టీవీకి దిష్టితీసి బయట పారేసింది.

లోపలికెళ్ళి మాటేబుల్మీద టీవీపెట్టాను పేకింగ్విప్పి.

నిజం చెప్పొద్దూ చాలా ముచ్చటేసింది. అసలే ఎన్నో కొత్త మార్పుల్ని సంతరించుకున్న మా గదిలో టీవీ పెట్టేసరికి కొత్త కళలా ఎవరో ఆఫీసర్ల ఇంటిలో అన్పించింది నాకు. ఏమైనా కాస్త డబ్బు ఖర్చుని సంకోచిస్తుంటానుగానీ మా కుసుమది మంచిసెట్టు.


“అగండాగండి అప్పుడే ఆన్ చెయ్యకండి” పసుపూ, కుంకుమా తెస్తూ అంది.

ఆన్ చేసినా, చెయ్యకపోయినా ఒకటే నోయ్ షాపు మెకానిక్ వచ్చి యాంబెన్నా అరేంజ్ చేసేవరకూ ఏమీ లాభం లేదు.”

“ఆ సంగతి మరిచేపోయాను సుమండీ. సాయంత్రం వచ్చేస్తాడు కదా!”

“నసాడు”

టీవీకి పసుపురాసి బొట్టు పెడుతోంటే ప్రక్క పోర్షన్లోని కమల వచ్చింది “కుసుమగారూ” అంటూ. మా ఆవిడ ఆవిడిచేటంత ముఖం చేసుకొని ఆహ్వానిస్తోంటే ప్రక్కంటి పిన్నిగారు తన అరడజను పిల్లల్తో వచ్చారు. “టెలివిజన్ తెచ్చారా” అంటూ వచ్చింది. ఎదురింటికాంతమ్మగారు ఆవిడ స్నేహితురాళ్ళు ఇద్దరూ.



మరోగంట వరకూ పిల్లలూ, పెద్దలూ వస్తూనే వున్నారు. సెట్ని చూసి మమ్మల్ని అభినందిస్తూ వెళుతునే వున్నారు.

అంతా వెళ్ళేక “చూశారా” అంది నవ్వుతూ మా ఆవిడ. ఆవిడ ముఖం చూస్తే పున్నమి చంద్రుడై నాసరే ముఖం ముడుచుకోవాలిందే. అలా వెలుగుతోంది!

“నన్నింక అంతా “టెలివిజన్ ప్రసాద్ గారు” అనేలా వున్నారు” నవ్వేను. ఆ నవ్వులో చిరుగర్వం లేకపోలేదు.

“అంటారండీ. మన వీధిలో టెలివిజన్ వున్నది మన కొక్కళ్ళకేనండీ. అన్నట్లు ఎదురింటి ఆ పార్వతి ఏమందో తెలుసాండీ? వాళ్ళూ టీవీ కొనుక్కుంటారా! పులిని చూసి నక్క వాత పెట్టుకోవడం అంటే ఇదేనండీ.”

ఏమనగలను ఆవిడే అలా అంటోంటే! మర్నాడు ఆదివారం గనుక ఆ ల వా టు ప్రకారం ఎనిమిదైనా మంచం దిగకుండా దొర్లుతోంటే “ఏమండోయ్. ఇవాళ మన టీవీలో ఏం సినిమాయో తెలుసా? గోపాల రావుగారి అమ్మాయండీ” అంది ప్రక్కంటి వారి పేపరు పట్టుకువొచ్చి.

“మన టీవీలోనే కాదు- అందరి టీవీల్లో అదే సినిమా వస్తుంది.”

నా మాటలు విన్నించుకోకుండా అంది. “మనం ఆ సినిమా చూడలేదు కదండీ. చూడకుండా వెళ్ళిపోయినందు కెంతో బాధవస్తాం కూడా. మీ కు గుర్తు లేదూ? ఇప్పుడు ఇంచక్కా మనింట్లో దొరల్లా కూర్చుని సినిమా చూడొచ్చు.”

నాకూ ఎంతో ముచ్చటేసింది “అవును సుమా. సినిమా ఎన్నింటికి?”

“సాయంత్రం ఏడు గంటలకి.”

“సరేలే. ఇవాళ ఆఫీసులో కొంచెం అర్జంటు వస్తుంది. మధ్యాహ్నం వెళ్ళి ఆరింటికల్లా వచ్చేస్తాను.”

“సినిమా తైముకి తప్పకుండా వచ్చే య్యాలి సుమండీ.”

తలూపి. లేచాను.

సాయంత్రం ఆరు గంటలయ్యింది. ఆఫీసు పని ముగించుకుని బస్టేజిలో నిలబడ్డాను సిగరెట్టు కాలుస్తూ.

ఆకాళం నిండా మబ్బులు. చలిగాలి. అసలివాళ ఉదయం నుంచీ ముసురుగానే వుంది. మధ్య మధ్య తుంపర్లు పడుతున్నాయి కూడా. బహుశా ఏ కోస్తాలోనో తుపాను వచ్చి వుంటుంది.

ఇలాటి చల్లని వాతావరణంలో క్రొత్త సోఫాలో ధార్యనానుకుని వెచ్చగా కూర్చుని వేడి వేడి వకోడీలు తింటూ టీ త్రాగుతూ కబుర్లు చెప్పుకుంటూ టీవీలో చక్కని సినిమా చూట్టం.... ఓహో! ఎంత చక్కని అనుభవం! తలచుకొంటేనే శరీరం పులకిస్తోంది. ఇక ఆ అనుభవం అనుభవంలో కొస్తే ఇంకేముంది. స్వర్గం మా గదిలోకి దిగి వస్తుంది....!

సిటీబస్సురాకకి ఆలోచనలు చెదిరాయి. బస్సెక్కి కూర్చున్నాను.

నా ఒంట్లో రక్తంగాక ఆనందం ప్రవహిస్తున్న అనుభూతి!

బస్సుదిగి మా ఇంటివైపు గబగబా అడుగులేశాను.

ఇంట్లోని జనాన్ని చూసి గతుక్కుమన్నాను. పొరబాటున పిల్లలబడిలోకి రాలేడుకదా? లేకపోతే కుసుమ ఏ నోము లాటిదో నోస్తూ పేరంటానికందర్నీ పిలిచిందా?

తల విదిలించి చూశాను.

బడికాదు మా ఇల్లే. పూజలేంలేవు. పిల్లలూ, పెద్దలూ మొత్తం ఓ ఇరవైమంది మాగదిలోని సోఫామీదా, చాపలమీదా, కుర్చీల్లోనూ, నేలమీదా, గడవమీదా కూర్చుని టీవీ

వంక చూస్తూ కబుర్లు చెప్పుకుంటున్నారు!  
ముఖం చిట్టించి వాళ్ళని జాగ్రత్తగా తప్పించుకుని వంటింట్లో కెళ్ళాను. నా వెనుకేవచ్చిన శ్రీమతితో "ఈ సంతేవిటి?" అన్నాను.

"సినిమా చూస్తామనాచ్చారండీ"నిరుత్సాహంగా అంది.  
బట్టలుతీసి లుంగీ కట్టుకునేసరికి ఎవరో అరుస్తూ వచ్చారు: గబుక్కువ ముందు గదిలోకొచ్చాం.

"ఒరే దొంగవెధవా చదువుకోమంటే ఇక్కడికొచ్చి తగలదావుట్రా. మీ చదువులు చెడగొట్టానికే ఇది కొన్నారు కాబోల్తా దేవుడా" అంటూ ఒకావిదొచ్చి వాళ్ళ బొబ్బాయి రెక్కపట్టుకుని రెండు అంటించి బయటికి త్రోసింది. తనూ వెళ్ళబోతూ ఆగి "ఏ సినిమా" అనడిగింది.

"గోపాలరావు గారమ్మాయి" ఎవరో అన్నారు.

"ఏవిటి జయసుధ సినిమాయా? మరి చెప్పేరుకాదేం? ఆవిడ సినిమా అంటే చెవికోసుకుంటా అక్కయ్యగారూ" అంటూ చతిలబడింది.

ఆవిడ పిల్లాడు కూడా బురద కాళ్ళతో వచ్చి దూరాడు.

ఉన్నురని నిట్టూర్చామో లేదో నాలు గిళ్ళవత లుండోన్న అప్పాయమ్మగారొచ్చారు చెంగులో ఇన్ని వేరుశనక్కాయలు మూటకట్టుకుని.

"ఏమే పిల్లా. మీ యింట్లో చిన్న సినిమా చూపిస్తున్నారంటగా. చూద్దావనొచ్చానే. ఎప్పుడో ఆయన బ్రతికున్న రోజుల్లో చూశాను" అని మా ఆవిడతో అంటూనే చోటుకోసం చూసి నిరాశపడి "జరగండే" అని కూలబడింది. వెంటనే టపీటపీమని వేరుశనక్కాయలు నేలనేసి కొట్టి తింటూ "సినిమా ఇంకా మొదలెట్టలేదా" అంది.


"ఇంకో ఆయిదు నిమిషాల్లో మొదలవువ్ది."

నా తీయని ఊహకీ, ఈ చేదు వాస్తవానికీ లంగరందనందున కనీసం ఏదో మూలన కూర్చుని చూట్టానికైనా చోటు లేనందున విసురుగా వంటింట్లోకెళ్ళి మంచం వాలుకుని నిస్త్రాణగా కూలబడ్డాను.

"ఏం జేద్దావండీ" గుడ్ల నీరు కుక్కుకు నంది శ్రీమతి.

"ఏం జెయ్యటం — అనుభవించడమే. ఇద్దరం హాయిగా పక్క పక్కన కూర్చుని సినిమా చూసే యోగం ఎలాగూ లేదుగాని, ఇక్కడైనా కూర్చో. కాస్తేపు కబుర్లన్నా చెప్పుకుందాం."

"కూర్చుందును కానండీ దగ్గరేకపోతే పిల్లలు టీవీ మీటలు తిప్పి పాడు చేస్తారండీ" అంటూ పరుగెత్తించావిడ— టీవీ చూట్టానిక్కాదు కాపలా కాయడానికీ వచ్చే జనానికి స్వాగతం చెప్పడానికీనూ!



<h2>రాఘ్వాల్®</h2> <p>(చర్మవ్యాధులకు)</p> <p>తామర, గజ్జి, దురదలు, తొడలయందు ఓరుపులు, తిరికొళ్ళ, అలచేతులు, ఒరుపులు పొదలపగుళ్ళ మాన్యును</p>	<h2>సీతాంజన్®</h2> <p>(పెయిన్ బామ్)</p> <p>రోడు, జిలుబు, తలనొప్పి, కళ్ళనొప్పి, వాతనొప్పిలు, బొబ్బకునొప్పిలను తగ్గించును</p>
<p>అన్ని వ్యాధులయందు లభించును</p> <p><b>తయారు:- శ్రీరామ ఆయుర్వేద నిలయం (Regd)</b> కత్తిపూడి-533455. టెలి.గో. జిల్లా (ఆంధ్రప్ర)</p>	

సౌత్ యిండియన్ సామా దిస్ట్రిబ్యూటర్స్, వార్డు, రోడ్డు, విజయవాడ-1

### ఆర్టిస్టులు కావాలెను

విజయవాడ నుండి పూర్తి ఆప్ నెట్ లో వెలువడు ప్రతికలో పని చేయుటకు అనుభవముగల ఆర్టిస్టులు కావాలెను. ప్రారంభ వేతనము రు. 500/- వై గా వుండును.

బాక్స్ నెం. 1126, c/o ఆంధ్రజ్యోతి,  
విజయవాడ-10 కు వ్రాయండి.

### వాధారహిత ప్రకృతిసిద్ధమైన ఆరోగ్యకరమైన మినీ!

### స్ట్రీల బాధలు ప్రత్యేకమైనవి

## లోత్ర

75 వంతర్పరములకు పైగా  
సుఖతీవనమునకు  
లోత్ర టాబ్లెట్లు  
కావడం క్రితం ఎంతటి!

తరింక కైళ్ళు వంతారు  
ఈ క్రింక వేళ్ళు వంతారు విరావతునకు  
ఈ హుంకను పూర్తిచేసి మీ జాబితా వంతారు.

పేరు: \_\_\_\_\_

చిరునామ: \_\_\_\_\_

PIN: \_\_\_\_\_

**కనీసం మీకోసం ప్రకృతిసిద్ధమైన మినీ**

చిరునామ: కిరావతి జనరల్ స్టోర్స్ ఏబిసి, విజయవాడ - 533455 - 1